

آزادی اظہار اور تاریخِ اسلام

ڈاکٹر محمد جمادلکھوی*

آزادی فکر و عمل کا حصول انسان کی فطری خواہش ہے۔ تاریخ انسانی کے بڑے بڑے انقلابات کم و بیش اسی ایک خواہش انسانی کا پرونوظر آتے ہیں۔ حصول آزادی کے لیے ہر دور میں ہی مختلف طبقات انسانی کی ایک باہمی چپلش چلی آ رہی ہے۔ غلامی اور جبر و اتسیداد سے نجات حاصل کرنے کے لیے، خیالات و افکار پر لگائی جانے والی قدغنیوں کو ختم کرنے کے لیے، نئی سوچوں کی ترویج کے لیے اور اظہار رائے کی آزادی کے لیے انسان ہمیشہ اپنے جیسے انسانوں سے نبرد آزمرا رہا ہے۔ اپنی رائے، سوچ اور فکر آزاد رکھنے کے لیے اس جنگ کی تاریخ بہت پرانی ہے۔ وقت کی کوئی بھی طاقت انسان کے دل و دماغ میں پیدا ہونے والے خیالات اور ان کے اظہار پر پابندی نہیں لگا سکتی۔ زندگی اور اس کے مسائل کو حل کرنے کے لیے آدمی کے دماغ میں سوچ و بچار کا ایک نہ ختم ہونے والا سلسلہ جاری رہتا ہے اور اس سوچ و بچار پر پابندی لگانا کسی کے بس کی بات نہیں لیکن آدمی کے سامنے زندگی کی سب سے بڑی مشکل اس وقت پیش آتی ہے جب وہ اپنے خیالات کو دوسروں تک پہنچانا چاہتا ہے اور اپنے افکار کے اظہار کے لیے بتاب ہو جاتا ہے۔ جب وہ اپنے خیالات کا اظہار کرتا ہے تو محسوس کرتا ہے کہ معاشرہ بسا اوقات ان خیالات کو دبانے کی بھرپور کوشش کرتا ہے اور انسان پر یہ پابندیاں عائد کرتا ہے کہ وہ یا تو اپنے خیالات سے دستبردار ہو جائے اور خاموش رہے، یا پھر اس کی قیمت ادا کرنے کے لیے تیار رہے۔ چنانچہ جو لوگ فطرت سے غیر معمولی دل و دماغ اور بلند کردار لے کر آتے ہیں، وہ وقت کے مزاج کا خیال کیے بغیر اپنے معاشرے، قوم اور ملت کو اپنے افکار سے آگاہ کرتے ہیں اور اس راہ میں آنے والی ہر مشکل کا مقابلہ کرنے کے لیے تیار رہتے ہیں۔ انہی اولوں العزم انسانوں کے نفرہ بائے آزادی سے موجودہ انسان کو یہ حق ملا ہے کہ وہ دنیا کے بیشتر ممالک میں بے خوف و خطر اپنی رائے کا اظہار کر سکتا ہے۔ یوتانی فلسفی سفر اط پر یہ الزام لگایا گیا تھا

لیکچر، شعبہ علوم اسلامیہ، پنجاب یونیورسٹی لاہور۔

کہ وہ نوجوانوں کے خیالات اور اخلاق بگاڑ رہا ہے۔ اس لیے اسے تعلیم سے دستبردار ہو جانا چاہیے یا پھر اسے سزا بھینٹنے کے لیے تیار رہنا چاہیے۔ لیکن ستر سالہ بوڑھے سقراط نے وہی راہ اختیار کی جو بلند کردار انسانوں کی راہ ہے۔ سقراط نے عدالت سے خطاب کرتے ہوئے کہا تھا کہ میں تم سے یہ کہتا ہوں کہ نیکی روپ سے حاصل نہیں ہوتی بلکہ نیکی سے روپیہ اور ہر وہ چیز جو انسانوں کے لیے اچھی ہے خواہ وہ ذاتی ہو یا عاموی، حاصل ہوتی ہے۔ یہ ہے میری تعلیم۔ اگر یہ تعلیم نوجوانوں کو بگاڑتی ہے تو واقعی میں فتنہ پرداز آدمی ہوں۔ سقراط نے مزید کہا کہ اے اہل ایقونز! میں یہ بحث اپنے لیں نہیں کر رہا جیسا کہ تم سمجھ رہے ہو۔ بلکہ صرف تھہاری خاطر، تاکہ تم مجھ کو، جو تمہارے لیے عظیم خداوندی ہے، سزادے کر گئہ کارنہ بنو کیونکہ اگر تم نے مجھے قتل کر دیا تو تمہیں میرا کوئی جانتیں نہیں ملے گا۔ سقراط کو اس تنبیہ کے باوجود سزا نے موت کے لیے زہر کا پیالہ پلا دیا گیا۔ باوجود اس کے کہ سقراط کے دوستوں نے جبل سے فرار کا منصوبہ بنایا تھا، سقراط نے فرار ہونے سے انکار کر دیا اور کہا کہ جو قانون آج تک میری حفاظت کرتا رہا اس سے میں فرار حاصل نہیں کر سکتا۔ اور ہنسی خوشی زہر کا پیالہ پی گیا۔ اس طرح اس نے حریت فکر اور اظہار رائے کی آزادی انسان کی خاطر اپنی جان قربان کر دی۔ سقراط کے بعد ہر دو میں اظہار رائے کی آوازیں اختی رہیں۔ اس سلسلہ میں سب سے زور دار اور موثر آواز مکہ معظمہ میں سنی گئی۔

محسن انسانیت رسول اللہ ﷺ کی آواز کو آپؐ کے مخالفین طاقت کے مل پر دبانا چاہتے تھے۔ اس کے لیے طرح طرح کے جتن کئے گئے۔ آخر میں یہ مخالفین رسول کریم ﷺ کے پیچا ابوطالب کے پاس پہنچے۔ ابوطالب نے حالات کی زیارت کا احساس کرتے ہوئے ازراہ تلفظ رسول کریمؐ سے کہا کہ ”مجھ پر اور اپنے اوپر رحم کیجئے اور مجھ پر اس سلسلہ میں میری بساط سے زیادہ بوجھ نہ ڈالیے“۔ رسول کریمؐ نے جواب میں فرمایا ”پیچا جان! بخدا، اگر یہ لوگ میرے دائیں ہاتھ پر سورج رکھ دیں اور بائیں ہاتھ پر چاند، تاکہ میں اس دعوت کو چھوڑ دوں، میں اسے ترک نہیں کروں گا۔ یہاں تک کہ خدا اس دعوت کا بول بالا کر دے یا میں اس راہ میں جان دے دوں“۔^{۲۱}

آپؐ کی ہستی وہ ذات اقدس ہے کہ جس نے تحریک اسلامی کی بنیاد ڈالی اور ظلم و شد کی دکتی

بھی میں مسلسل کئی برسوں تک محض اس لیے اذیت برداشت کرتی رہی کہ اس نے زمانے میں مر جے فرسودہ خیالات و افکار کی بجائے لوگوں کی فکر کو ایک نئی جہت عطا کرنا تھی اور تفکر حقیقی کی طرف مائل کرنا تھا۔ لوگوں کے دل و دماغ میں ایک ایسی قوت پیدا کرنا تھی جس سے وہ اپنی سوچ، فکر اور اظہار رائے کی آزادی کا تحفظ کر سکیں۔ لہذا اس نے لوگوں میں اپنے اس حق کا احساس بیدار کرنے کے ساتھ ساتھ خود بھی جابر قوتوں کے سامنے کلمہ حق پڑھ کر اس بات کا عملی ثبوت دیا کہ حریت فکر و عمل اسلام کا طرہ امتیاز ہے۔ فرمان رسول ہے۔

”افضل الجهاد کلمة حق عند سلطان جائز“ ۲۷

بہترین جہاد جابر سلطان کے سامنے کلمہ حق کہنا ہے۔

حریت فکر اور اظہار رائے کی پاداش میں نبی کریم پر جو ظلم و تشدد روا رکھا گیا اور جس طرح آپ کو مختلف ایذا میں پہنچائی گئیں وہ تاریخ انسانی کا ایک دردناک باب ہے۔ ظلم و جبرا رزباں بندی کے اس طوفان بد تیزی کے سامنے نبی اکرمؐ کی ذات گرامی کوہ گراں نظر آتی ہے۔ خود رسول اکرمؐ نے اپنے اوپر ڈھائے جانے والے مظالم کے بارے میں فرمایا کہ ”اللہ کی راہ میں مجھے ڈرانے اور دھماکا نے کے لیے وہ کچھ کیا گیا جو کسی دوسرے کے لیے نہیں کیا گیا۔ اللہ کی راہ میں مجھے اتنا دکھ دیا گیا جو کسی دوسرے کو نہیں دیا گیا اور مجھ پر تمیں دن رات (مسلسل) ایسے گزرے ہیں کہ میرے اور بلاں کے لیے کوئی ایسا کھانا مہیا نہیں کیا جاسکا جسے جاندار کھاتے ہوں بجز اس شے کے جسے (چھوٹی سی پوٹلی بنا کر) بلاں اپنی بغل میں دبایتے تھے ہیں جہالت و گراہی کے گھٹاٹوپ ان دھیروں میں گھری ہوئی انسانیت کو فکر صحیح کی روشنی عطا کرنے کی کوشش ہی وہ جرم تھا کہ آپؐ پر بے شمار مصیتیں اور تکالیف مسلط کر دی گئیں۔ آپؐ کی پوری زندگی بالعموم اور خصوصاً کی زندگی کے تیرہ سالوں کا ایک ایک لمحہ ہی نی و جسمانی کرب میں گزر۔ یہ سب کچھ صرف اس لیے تھا کہ آپؐ نے کفار کے غلط افکار کا ابطال کیا اور ان کو وحی پر بنی خالص فکر کی دعوت کے لیے اپنی رائے کا پر خلوص اظہار کیا۔ ان تمام مظالم اور کاؤنوں کے باوجود جدتاریخ انسانی میں حریت فکر کے سب سے بڑے مجاہد اور دائی کے پائے ثبات میں ہلکی سی لغزش تک نہ آئی اور وہ عزم و استقلال کا کوہ گراں بن کر فلاج انسانی کے لیے اتنا عظیم کام سراجاں

دے گیا کہ قیامت تک کے لیے اس کے نتائج و ثمرات سے انسانیت فائدہ حاصل کرتی رہے گی۔
 جبی اکرمؐ کی اولوا العزمی اور اپنی فکر کے ساتھ مکمل وابستگی کے جرم میں اور فرقہ صحیح کا راستہ
 روکنے کے لیے کفار نے جو مظالم اس صاحب حریت فکر پر ڈھائے ان کا تذکرہ کرتے ہوئے
 نیم صدیقی تحریر کرتے ہیں کہ ”استہزاء“ القاب طرازی اور گالم گلوچ کی یہ مہم قریش کے جنون اور
 رخیافت کے تیز ہونے کے ساتھ ساتھ غنڈہ گردی کا رینگ اختیار کرتی جا رہی تھی۔ منفی شرارت کے علمبر
 دار جب تفحیک و دشام کو ناکام ہوتے ہوئے دیکھتے ہیں تو ان کا اگلا قدم ہمیشہ غنڈہ گردی ہوتا
 ہے۔ مکہ والوں نے آنحضرت گوزج کرنے کے لیے وہ حرکتیں کی ہیں کہ صاحب رسالت کے علاوہ
 کوئی اور داعی ہوتا تو بڑی سے بڑی اولوا العزمی کے باوجود اس کی ہمیت نوٹ جاتی اور وہ قوم سے
 مایوس ہو کر بیٹھ جاتا۔ لیکن رسول خدا کی شرافت اور سنجیدگی، غنڈہ گردی کے چڑھے ہوئے دریا میں
 سے بھی پاکی دامن کو کنوں کی طرح صحیح سلامت لیے آگے ہی آگے بڑھتی جا رہی تھی۔ وہ حرکات جو روز
 مرہ کا معمول بن گئی تھیں کہ آپؐ کے محلہ دار پڑوی جو کہ بڑے بڑے سردار تھے، بڑے اہتمام سے
 آپؐ کے راستے میں کائنے بچھاتے تھے، نماز پڑھتے وقت شورچاٹے اور بُنی اڑاتے، یعنی حالت بجدہ
 میں اوجھڑیاں لائے ڈالتے، چادر کو لپیٹ لپیٹ کر گلا گھونٹتے، محلے کے لوئڑوں کو پیچھے لگادیتے کہ
 تالیاں پیشیں اور غوغاء کریں۔ قرآن پڑھنے کی حالت میں آپؐ کو، قرآن کو اور خدا تعالیٰ کو گالیاں
 دیتے۔ اس سلسلے میں ابوالہب کے ساتھ بیگم ابوالہب پیش پیش ہیں تھی۔ وہ بلا ناغ کئی سال تک آپؐ کے
 راستے میں غلاظت اور کوڑا کر کت اور کائنے جمع کر کر کے ڈالا کرتی تھی۔ اور آنحضرت بُری مونت سے
 راستے صاف کرتے۔ آپؐ کو اس کم بخت نے اتنا پریشان رکھا کہ اللہ تعالیٰ نے آپؐ کی تکین کے لیے
 خوشخبری سنائی کی مخالف محاذ کی اس لیڈر کے شوہر نامدار کے ایذا ساں ہاتھ نوٹ جانے والے ہیں
 اور خود بھی دوزخ کے حوالے ہونے والی ہیں۔ ۵

رسول اکرمؐ پر ڈھائے جانے والے مظالم دراصل اس جبر کے نظام کا حصہ تھے جو زمین پر
 انسانیت کے آغاز کے جلد ہی بعد بادشاہت کی صورت میں قائم ہو گیا تھا۔ تمام آباد دنیا کچھ بادشاہوں
 کے زیر بقدر آگئی۔ ان بادشاہوں نے اپنے اقتدار کو مستحکم بنانے کے لیے کامل جبر کا نظام اختیار

کر لیا۔ اس طرح ساری دنیا میں آزادانہ فکر اور آزادانہ اظہار خیال کا خاتمہ ہو گیا۔ تمام لوگ لگے بند ہے نظام جبر کے علاوہ کچھ اور سننے تک کے عادی نہ رہے۔ حق بات کہنے والوں کی زبان بندی دنیا کا دستور بن گئی۔ یہی جبر کا نظام ہے جس نے تمام انبیاء کی دعوت کی راہ میں طرح طرح کی رکاوٹیں کھڑی کیں اور ان کی آواز کو دبائے کے لیے ہر دور میں سر توڑ کوششیں ہوئیں۔ جب آخری نبی حضرت محمد صلی اللہ علیہ وسلم اس دنیا میں تشریف لائے تو آپؐ کو نبوت عامدہ کے علاوہ یہ خاص کام بھی سونپا گیا کہ وہ دنیا میں قائم شدہ جبر کے نظام کو توڑ دالیں۔ اس کے لیے انہیں خصوصی طور پر ضروری بدایات فراہم کی گئیں۔ چنانچہ آپؐ نے اور آپؐ کے ساتھیوں نے سوال سے بھی کم عرصہ میں ساری دنیا میں یا تو شاہی جبر کے اداروں کو توڑ دیا۔ یا اس کی بنیادیں اتنی کمزور کر دیں کہ اپنے وقت پر وہ خود ہی ملیا میٹ ہو گئے۔ اس سلسلہ میں رسول اللہؐ اور اصحاب رسولؐ نے جو جہاد کیا وہ اپنی حقیقت کے اعتبار سے ایک قسم کا خدائی اپریشن تھا جس کا مقصد یہ تھا کہ جبر کے مصنوعی نظام کو توڑ کر آزادی فکر کے فطری نظام کو قائم کر لیا جائے تاکہ انسان کے لیے ہر قسم کی دینی و دنیوی ترقی کا دروازہ کھل جائے۔ ایسے جہاد عظیم کا آغاز مصیبتوں پر پیشانیوں اور تکالیف سے ہی ہونا تھا۔ سو ایسا ہی ہوا۔ لیکن دوسرے مرحلے میں جب تحریک اسلامی ایک ریاست کی شکل میں مدینہ میں ظاہر ہوئی تو نسبتاً کچھ آسان فضا میر آئی۔ لیکن یہاں بھی عالمی نظام جبر حریت فکر کے ان علمبرداروں کو مٹانے کے لیے مدینہ پر چڑھ آیا۔ اللہ تعالیٰ نے یہاں بھی حق کو سرخروئی عطا کی۔ مدینے کی اس چھوٹی سی ریاست میں رہتے ہوئے کامل نظام حریت کے لیے کوششیں بدستور جاری تھیں۔ اس دوران آنحضرتؐ کا اپنے جانشیر ساتھیوں کے ساتھ رویہ آپ کی مجموعی جدوجہد کا ایک عکس دکھائی دیتا ہے۔ ریاست مدینہ میں یہودی اور دوسرے غیر مسلم بھی رہتے تھے۔ جن کو فکر عمل کی پوری آزادی حاصل تھی کہ وہ اپنے ضمیر کے مطابق جو چاہیں عقیدہ رکھیں۔ محض انتظامی امور میں وہ ریاست مدینہ کے ماتحت تھے۔ صحابہؐ کرام بھی اس خداد اور ریاست میں اپنے آقا کی موجودگی میں حریت فکر اور اظہار رائے کی بھرپور آزادی رکھتے تھے۔ غزوہ بدر کے ابتدائی واقعات میں سے ایک واقعہ ہے کہ رسول اللہؐ (بدر کی طرف) سفر کرتے ہوئے تیزی سے آگے بڑھ رہے تھے۔ آپؐ نے بدر کے قریب ایک چشمہ کے پاس پڑاؤ کیا۔ اس

وقت خباب بن منذر بن الجوح نے کہا کہ اے اللہ کے رسول! اس مقام پر کیا اللہ تعالیٰ نے آپ کو رکنے کا حکم فرمایا ہے؟ جس میں ہمیں آگے بڑھنے یا پیچھے ہٹنے کا کوئی اختیار نہیں۔ یا کہ یہ ایک رائے ہے اور ایک جنگی تدبیر ہے۔ آپ نے فرمایا یہ رائے اور جنگی تدبیر ہے۔ انہوں نے کہا یا رسول اللہ! پھر یہ تو کوئی تھہر نے کی مناسب جگہ نہیں ہے۔ آپ یہاں سے روانہ ہو کر آگے چلیے۔ ہم لوگ اس چشمے کے پاس اتریں جو قریش کے قریب ہے اور پھر پیچھے جتنے پانی کے گڑھے ہیں ان کو ناکارہ بنا دیں اور وہاں ایک حوض بنا کر اس کو پانی سے بھر لیں۔ پھر ان لوگوں سے جنگ کریں تاکہ ہم پانی پیسیں اور وہ نہ پیسیں۔ رسول اللہ نے یہ سن کر فرمایا کہ تم نے بہت ٹھیک رائے دی۔ اس کے بعد رسول اکرم اور آپ کے سب ساتھی اٹھ کر چل پڑے۔ یہاں تک کہ جب قریش کے قریب ترین چشمہ کے قریب پہنچ گئے تو وہاں اتر گئے۔ پھر دوسرے چشمے آپ کے حکم سے ناکارہ کردیئے گئے۔ جس چشمہ پر آپ اترے تھے اس پر حوض بنا کر اس کو پانی سے بھر لیا گیا۔

اس واقعے سے ظاہر ہوتا ہے کہ نبی کریمؐ کی مجلس میں اظہار رائے کا کھلا ماحول ہوتا تھا۔ ایک شخص نے جب آپ کی رائے سے اختلاف کیا تو اس کو برانہیں سمجھا گیا اور نہ اس پر غصے کا اظہار کیا گیا۔ اس کے برعکس صرف یہ پوچھا گیا کہ تمہاری رائے مختلف کیوں ہے؟ جب اس نے وضاحت کی تو معلوم ہوا کہ اس کی رائے درست تھی۔ چنانچہ اس کی تعریف کی گئی اور فوراً اس کو قبول کر لیا گیا۔ اس سے معلوم ہوا کہ لوگوں کو اختلاف رائے کا موقع دینا اور اس کو سن کر اس سے فائدہ اٹھانا بھی نبی اکرمؐ کی سنت ہے۔

دوبینبویؐ کی حریت فکر عمل کی ایک عمدہ مثال مدینہ میں غلام طبقہ سے تعلق رکھنے والے ایک میاں بیوی کا واقع ہے۔ مرد کا نام مغیثؐ اور عورت کا نام بریرہؐ تھا۔ ان دونوں نے اسلام قبول کر لیا۔ ایک عرصہ کے بعد خاتون آزاد ہو گئیں۔ آزادی کے بعد از روئے قaudہ ان کو اختیار مل گیا کہ خواہ وہ سابقہ شوہر کے ساتھ رہیں یا اس سے علیحدگی اختیار کر لیں۔ بریرہؐ نے علیحدگی کا فیصلہ کر لیا۔ مگر مغیثؐ کو اس خاتون سے بہت زیادہ محبت اور لگاؤ تھا اس لیے وہ چاہتے تھے کہ بریرہؐ اپنے فیصلہ کو بدل دیں اور ان کے ساتھ رہنے پر راضی ہو جائیں۔ (یہ ایک لمبا قصہ ہے۔ بہر حال خلاصہ یہ ہے کہ)

آخر کار ان کا معاملہ رسول اللہ ﷺ کے سامنے پیش ہوا۔ جب رسول اللہ کے پاس آرہے تھے تو
حالت یہ تھی کہ بریہ آگے تھیں اور مغیث جو کہ سیاہ فام تھے، ان کے پیچے اس طرح چل رہے
تھے کہ آنسوؤں سے ان کی داڑھی کے بال تر ہو گئے تھے۔ رسول اللہ نے بریہ کو فرمایا کہ اچھا ہے کہ تم
اس کی طرف رجوع کرلو۔ بریہ نے کہا یا رسول اللہ! کیا آپ مجھے اس کا حکم دیتے ہیں۔ آپ نے
فرمایا کہ میں تو صرف سفارش کر رہا ہوں۔ بریہ نے جواب دیا مجھے اس کی ضرورت نہیں۔ روایت کے
الفاظ اس طرح ہیں:-

نَقَالَ النَّبِيُّ صَلَّى اللَّهُ عَلَيْهِ وَاٰلِهٖ وَسَلَّمَ لِوَرَاجِعَتِهِ قَالَتْ يَا رَسُولَ اللَّهِ تَأْمُرْنِي قَالَ اِنَّمَا اَنَا
اَشْفَعُ قَالَتْ فَلَا حَاجَةٌ لِي فِيهِ -

یعنی اتنی دردناک صورت حال کے باوجود آپ نے عورت کو فکر و عمل کی آزادی کو پورا حن
دیا۔ اسی طرح غزوہ احمد کے واقعات میں سے ایک واقعہ بھی حریت فکر کے نبی تصور کا غماز
ہے۔ غزوہ احمد کے موقع پر نبی اکرمؐ کا خیال تھا کہ مدینہ میں رہ کر جنگ کی جائے اور شہر چھوڑنے کو آپ
نے پسند نہ فرمایا۔ لیکن کچھ نوجوان صحابہ نے شہر کے باہر جا کر لٹانے پر ان الفاظ میں زور دیا کہ اے اللہ
کے رسول! ہمیں ہمارے دشمنوں کے پاس لے چلیں۔ کہیں وہ یہ سوچیں کہ ہم کمزور تھے اور لٹانے کی
صلاحیت نہ رکھتے تھے۔ آپ نے اپنی رائے اور اپنے دوسرے ساتھیوں کی رائے پر اس کو ترجیح
دی۔^۵

اظہار رائے کی آزادی کا ایک اہم واقعہ کھجور کے درختوں کی پیوند کاری کا ہے۔ کچھ لوگ
پیوند کاری کر رہے تھے۔ آپ نے لوگوں سے پوچھا کہ کیا کر رہے ہیں؟ انہوں نے جواب دیا کہ ہم
کھجور کے درختوں کو یونہی (پیوند کاری) کرتے ہیں۔ آپ نے فرمایا اگر تم یوں نہ کرو تو زیادہ بہتر
ہو گا۔ ان لوگوں نے ایسا ہی کیا لیکن اس سال کھجور کی فصل خراب ہو گئی۔ لوگوں نے اس کا تذکرہ آپ
سے کیا تو آپ نے فرمایا کہ:-

”اذا كان شيئاً من امر دنياكم فشأنكم به و اذا كان شيئاً من امر“

اگر میں دین کے متعلق تمہیں کوئی حکم دوں تو اسے قبول کرو اور اگر کوئی حکم میں تمہیں اپنی رائے سے دوں تو میری رائے کو ایک عام انسان کی رائے سمجھو (یعنی کسی کی رائے میری رائے سے بہتر بھی ہو سکتی ہے)

رسول اللہ جب مدینہ تشریف لائے تو آپ نے وہاں کے یہودیوں کے ساتھ معاملات طے کرنے اور مسلمانوں کے باہمی معاملات کے لیے ایک معابدہ "میثاق مدینہ" کیا تھا۔ جسے دنیا کا پہلا تحریری دستور کہا جاتا ہے۔ اس معابدے کے مطابق مدینہ کے یہودیوں کو وہی آزادی ایمان اور آزادی اظہار عطا کی گئی جو شہر مدینہ کے مسلمانوں کو حاصل تھی۔ اور اس چیز کی صفات اللہ اور اس کے رسول نے مکمل انصاف کے ساتھ اور بغیر جانبداری کے دی۔ اس معابدے کی دفعہ ۲۵ کی رو سے غیر مسلموں کی حریت فکر و عمل کی وضاحت (اس طرح سے) کی گئی تھی کہ "یہودیوں اور مسلمانوں کو مدینہ میں ایک ہی گروہ (امت) تسلیم کیا گیا۔ ان کے برابر حقوق تسلیم کیے گئے نیز یہ کہ ہر گروہ اپنے مذہب پر معابدے کی دفعات ۳۵ تا ۲۵ کے مطابق عمل کرنے میں آزاد ہوگا۔ اور اسی طرح بنو عوف (اور معابدے میں مذکورہ دیگر یہودی قبائل) بھی مسلمانوں کے ساتھ ایک گروہ میں شمار ہونگے۔ لیکن جو بھی معابدے کی خلاف ورزی کرے گا یا اس کو توڑے گا، اس کو اور اس کے اہل خانہ کو نتانخ کا سامنا کرنا پڑیگا۔"

نبی اکرمؐ کے زمانے میں جو دوسرے گروہ اور قومیں ریاست مدینہ کے زیر اقتدار آئیں ان کے ساتھ بھی یہی معابدہ کیا گیا۔ نبی کریمؐ نے فرمایا کہ "نجران (کے عیسائیوں) اور دوسرے علاقوں کے رہنے والوں کو اللہ اور اس کے رسول کی طرف سے ان کی جان و مال اور مذہب کی حفاظت کا وعدہ ہے۔ جو حاضر ہیں یا نہیں ہیں، ان کے مذہبی معاملات اور شعار میں مداخلت نہ کی جائے گی۔ نہ ان کے حقوق میں کسی بیشی کی جائے گی۔ وہ ہر چھوٹی بڑی چیز سے یکساں فائدہ اٹھائیں گے۔ نہ وہ ظلم کریں گے نہ ان پر ظلم کیا جائے گا۔"

فتح مکہ کے موقع پر مکہ پر چڑھائی کے وقت سعد بن عبادۃ نے قریش کے بارے میں انتہائی جذباتی الفاظ کہے۔ مثلاً آج دست بدست لڑائی ہو گی اور آج کعبہ ہمارا ہو گا وغیرہ۔ حالانکہ رسول اللہ

نے لایی سے متین فرمایا تھا اور بغیر جنگ کے مکفی فرمائے کا حکم فرمایا تھا۔ ایسے حالات میں یہ الفاظ بتاہ کن ہو سکتے تھے۔ مگر آپ نے سعد گلوکچہ نہیں کہا بلکہ اس کے بیٹے سے کہا کہ وہ جھنڈا سنجا لے اور قیادت کرے۔^{۳۱}

رسول اکرمؐ کے بعد حضرت ابو بکر صدیقؓ نے آزادی رائے سے متعلق نبی کریمؐ کی پالیسی کو جوں کا توں برقرار رکھا اور کسی کو آزادی فکر اور آزادی اظہار سے محروم کرنے کی قطعاً کوئی کوشش نہیں کی۔ جب آپؐ گو خلیفہ منتخب کیا گیا تو اس موقع پر آپؐ نے جو تقریر کی وہ آپؐ کے دستور حکومت کا درج رکھتی ہے۔ آپؐ نے فرمایا کہ ”تم نے مجھے اپنا خلیفہ بنایا ہے اگرچہ میں تم میں سے سب سے زیادہ اہل نہیں ہوں۔ میں صحیح کام کروں تو میرے ساتھ تعاون کرنا۔ جب میں غلطی کروں تو میری اصلاح کرنا۔ تمہارے کمزور میرے نزدیک مضبوط و طاقتور ہیں یہاں تک کہ ان کا حق دلوادوں اور تمہارے طاقتور میرے نزدیک کمزور ہیں یہاں تک کہ میں انہیں دوسروں پر ظلم کرنے سے روک دوں۔“^{۳۲} ایک دفعہ حضرت ابو بکر صدیقؓ نے حضرت خالد بن ولید کو ہدایات لکھ چکیں۔ آپؐ نے لکھا: ایرانیوں اور ایرانی حکومت کے زیر سایہ عوام کے ساتھ زمی کا سلوک کرو اور اگر کسی پر تمہارے وجہ سے ظلم ہوا تو اس کو بھرپور موقع دو کہ وہ تم سے بدلتے لے۔^{۳۳}

یعنی صدیقؓ اکبر عوام (مسلم وغیر مسلم) کی آزادی فکر و عمل کا پورا پورا خیال رکھتے تھے۔ صدیقؓ دور میں عوام کو جاگزت دی گئی تھی کہ وہ اپنے گورزوں، انتظامی افسروں اور عمال پر بھرپور تنقید کریں اور جس شخص کے خلاف شکایت درست پائی جاتی، آپؐ اس کے خلاف کارروائی کرتے۔ جب حیرہ وغیرہ کے علاقہ جات فتح ہوئے اور لوگوں نے اطاعت قبول کر لی تو خالد بن ولید نے وہاں کے عیسائیوں سے ایک معاهدہ کر لیا جس میں انہوں نے عیسائیوں کی زندگی، جان اور مال کی حفاظت کا عہد کیا۔ نیز یہ کہ عیسائیوں کو ناقوس بجانے کی آزادی ہوگی اور وہ تہواروں پر صلیب بھی نکال سکیں گے۔ صدیقؓ اکبرؓ اور آپؐ کی شوری نے اس معہدے کو قبول کیا اور اس کی توثیق کی۔^{۳۴} حضرت ابو بکر صدیقؓ کے دور میں حریت فکر و عمل کے اظہار کا ایک بڑا دلچسپ واقعہ پیش آیا۔ اقریب بن حابس تھی اور عینہ بن حسن الفراودی کا شمار مسول نفۃ قلوب میں ہوتا تھا۔ رسول اکرمؐ نے

حنین کی فتح کے دن ان میں سے ہر ایک کو تالیف قلب کے طور پر سوساونٹ دیئے تھے۔ کل روایات میں آتا ہے کہ یہ اونٹ آپ نے ان کو شاید قبول اسلام سے قول دیئے تھے۔ حضرت ابو بکرؓ کی خلافت کے زمانے میں یہ دونوں صاحبان آپ کے پاس آئے اور صدیق اکبرؓ سے ایک زمین طلب کی۔ حضرت ابو بکرؓ نے رسول اللہؐ کے اسوہ کے پیش نظر وہ زمین ان کو دے دی اور ان کے مطالبہ پر مطلوبہ زمین کے بارے میں ایک تحریر بھی لکھ کر ان کے سپرد کی دی۔ دونوں صاحبان تحریر لے کر جا رہے تھے کہ حضرت عمرؓ سے ملاقات ہو گئی۔ ان دونوں نے بتایا کہ خلیفہ نے فلاں زمین ہمیں عطا کر دی ہے۔ حضرت عمرؓ نے تحریر ان سے لے لی اور اسے پھاڑ کر نکلنے کے لئے کر دیا۔ عمر فاروقؓ نے کہا کہ رسول اکرمؐ نے اس طرح کی چیز جو تم کو پہلے دی تھی، اس کا مقصد تو لوگوں کو اسلام کی طرف راغب کرنا تھا لیکن اب اسلام کو اللہ تعالیٰ نے عزت و طاقت دے دی ہے اور اس کو تم سے بے نیاز کر دیا ہے۔ تم اسلام پر قائم رہو تو بہت اچھا ہے ورنہ ہمارے درمیان تواریخے۔ دونوں صاحبان واپس دربارہ صدیق اکبرؓ کے پاس گئے اور سارا قصہ بتا کر کہا کہ خلیفہ آپ ہیں یا عمرؓ۔ حضرت ابو بکرؓ نے کہا اگر وہ چاہیں تو وہی خلیفہ ہیں۔ حضرت ابو بکرؓ نے اس معاملہ میں حضرت عمرؓ سے اتفاق کیا اور صحابہ میں سے کسی نے بھی اس پر اختلاف رائے نہیں کیا۔^{۱۸} اس واقعہ میں نہ صرف خلیفہ اول پر تقيید تھی بلکہ بظاہر ان کی تو ہیں بھی تھی۔ مگر یہ واقعہ جب حضرت ابو بکرؓ اور دوسرے صحابہ کے علم میں آیا تو انہوں نے ان ظاہری پہلوؤں کو کوئی اہمیت نہ دی۔ انہوں نے نہ صرف یہ سوچا کہ باعتبار حقیقت حضرت عمرؓ کی رائے درست ہے یا غیر درست۔ اور جب معلوم ہوا کہ اصولاً وہ بالکل درست ہے تو سب نے اسے قبول کیا۔

حضرت عمرؓ بن خطاب جب خلیفہ بنے تو آپ نے بھی آزادی فکر و عمل پر مشتمل منشور حکومت کا اعلان ایک تقریر کی صورت میں کیا جس میں آپ نے اپنے دو پیشوؤں کے نقش قدم پر چلنے کا عزم کیا۔ حضرت عمرؓ اپنی مدت خلافت کے دوران اکثر کہا کرتے تھے کہ میں تمہاری ہی طرح ہوں اور تم لوگوں میں سے ہی ہوں۔ اس لیے تم میرے خلاف جو بات بھی محسوس کرو تو اسے آزادانہ طور پر کہہ سکتے ہو۔ اس معاملہ میں تمہارے اوپر کوئی پابندی نہیں ہے۔ مجھے سب سے زیادہ وہ پسند ہے

جو میرے عیوب میرے سامنے بیان کر دے۔ ۱۹

نجران کے عیسائی آئے تو آپ نے اس عہد کی تجدید کی کہ وہ اللہ کی طرف سے امان میں دیئے گئے ہیں اور کوئی شخص انہیں نقصان نہ پہنچائے گا۔ اس عہد کو نبی کریمؐ اور حضرت ابو بکر صدیقؓ کا عہد سمجھا جائے گا۔ ان پر ظلم و زیادتی ہونے کی صورت میں حضرت عمرؓ کی مدد کریں گے اور ان پر کسی فتنہ کا ظلم نہ ہونے دیا جائے گا۔ ۲۰

دور فاروقی میں جب بیت المقدس مسلمانوں کے قبضے میں آیا تو حضرت عمر فاروقؓ وہاں کے لوگوں سے معابدہ کرنے خود بیت المقدس تشریف لے گئے۔ یہ معابدہ مسلمانوں کی سخاوت، عظمت، حقوق انسانی اور حریت فکر و عمل کے معاملے میں مسلمانوں کی دریادی کی ایک عمدہ مثال ہے۔ اس معابدہ کا خاصہ درج ذیل ہے:-

”اللہ کے نام سے جو بڑا مہربان، رحمان و رحیم ہے۔ عمرؓ، جو اللہ کا بندہ اور امیر المؤمنین ہے، ایلیا کے لوگوں کو حفاظت کی ضمانت دیتا ہے۔ وہ تمام لوگوں کو، چاہے صحت مند ہوں یا مریض، ان کی جانوں، مالوں، گرجا گھروں، صلیبوں اور ان کے مذہب سے متعلق تمام چیزوں کی حفاظت دیتا ہے۔ ان کی عبادت گاہوں کو نہ تو رہائش گاہوں میں تبدیل کیا جائے گا، نہ مسماں کیا جائے گا، نہ گرجا گھروں سے متعلقہ امثالوں اور وقف کو اور صلیبوں کو نقصان پہنچایا جائے گا۔ نہ ان کے مذہب کے معاملے میں ان پر کوئی بندش عائد کی جائے گی۔ نہ اہل کلیسا کے کسی فرد کو نقصان پہنچایا جائے گا۔“ ۲۱

ایک مرتبہ حضرت عمرؓ خطبہ جمعہ ارشاد فرمائے تھے۔ جس میں آپؐ نے فرمایا کہ لوگوں کو چاہیے کہ عورتوں کے مہر کی رقم چار سو درہم سے زیادہ مقرر نہ کریں۔ اس پر ایک بوڑھی عورت مجمع میں سے انھی اور اس نے کہا کہ جب اللہ تعالیٰ نے عورتوں کے مہر کی حد مقرر نہیں کی تو آپؐ حد مقرر کرنے والے کوں ہوتے ہیں؟ اس عورت نے قرآن پاک کی یہ آیت بھی تلاوت کی:-

وَإِنْ أَرْدَثْتُمْ اسْتِيَّدَالَ زَوْجَ مُكَانَ زَوْجٍ وَآتَيْتُمْ إِحْدَاهُنَّ قِنْطَارًا فَلَا تَأْخُذُوا مِنْهُ

اگر تم ایک بیوی کی جگہ دوسری بیوی لے آنے کا ارادہ کر رہی تو اس سے کچھ واپس نہ لو، خواہ

تم نے اسے ڈھیر سامال (قططار) ہی کیوں نہ دیا ہو۔

حضرت عمرؓ نے اسی وقت مجمع کے سامنے تسلیم کیا اور اعلان کیا کہ بوڑھی عورت درست کہہ رہی ہے اور میری رائے غلط تھی۔ پھر آپؐ نے اللہ کا شکر ادا کیا کہ امت میں ایسے لوگ موجود ہیں جو مجھے سیدھے راستے پر رکھ سکتے ہیں؟ ۲۳

حضرت عمر فاروقؓ نے حقوق کی حفاظت اور انصاف کے نفاذ پر اس قدر روز و ریا کہ آپؐ اس سلسلے میں معمولی سی کوتاہی بھی برداشت نہیں کرتے تھے۔ ایک مرتبہ حضرت ابی بن کعبؐ سے حضرت عمرؓ کا کچھ تنازعہ تھا۔ حضرت ابی بن کعبؐ نے مدینہ کے قاضی حضرت زید بن ثابتؓ کی عدالت میں حضرت عمرؓ کے خلاف مقدمہ درج کر دیا۔ حضرت عمرؓ مدعا علیہ بن کرپیش ہوئے۔ حضرت زیدؓ نے امیر المؤمنین کو تعظیم دینا چاہی اور تعظیماً کھڑے ہو گئے۔ آپؐ نے فرمایا کہ یہ تمہاری پہلی بے انصافی ہے۔ یہ کہہ کر آپؐ حضرت ابی کعبؐ کے برابر جا کر بیٹھ گئے۔ حضرت ابیؓ کے پاس کوئی ثبوت نہ تھا اور حضرت عمرؓ نے ان کے دعوے سے انکار کیا۔ دستور کے مطابق مدی نے مدعا علیہ (حضرت عمرؓ) سے حلف لینا چاہا۔ قاضی (زیدؓ) نے مدعا علیہ (امیر المؤمنین) کی شخصیت کو دیکھتے ہوئے مدی سے کہا کہ وہ حلف نہ لے۔ اس جانبداری کو دیکھتے ہوئے حضرت عمرؓ برہم ہو گئے اور قاضی سے کہا ”اگر تمہاری نظر میں عمرؓ اور ایک عام فرد برابر نہیں ہیں تو تم انصاف کے قابل نہیں ہو۔“ ۲۴

ایک دن مدینہ کی مسجد کے منبر پر کھڑے ہو کر حضرت عمر فاروقؓ لوگوں کے سامنے خطبہ دے رہے تھے اس دوران انہوں نے کہا کہ میرے اندر اگر تم کوئی میڑھ دیکھوں تو اس وقت تم کیا کرو گے۔ کچھ دیر خاموشی رہی۔ اس کے بعد ایک شخص کھڑا ہوا۔ اس نے کہا خدا کی قسم! اگر ہم نے آپؐ کے اندر کوئی میڑھ دیکھی تو اس کو ہم اپنی تکواروں سے سیدھا کر دیں گے۔ حضرت عمرؓ یہ سن کر خوش ہو گئے اور آپؐ نے فرمایا کہ اس اللہ کا شکر ہے جس نے مسلمانوں میں ایسے افراد بنائے جو عمر کی میڑھ کو اپنی تکوار سے سیدھا کر دیں گے۔ ۲۵

معلوم ہوا کہ اسلام کے اندر تنقید و اختلاف رائے کوئی مبغوض چیز نہیں ہے بلکہ وہ انتہائی

محبوب چیز ہے۔ حتیٰ کہ اگر ایک عام آدمی خلیفہ وقت کے خلاف غیر منود بانہ انداز میں بھی آزادی رائے کا اظہار کرے تو بھی اس کو خوش آمدید کہا جائے گا۔

حضرت عثمانؑ کا دور آیا تو انہوں نے بھی ان تمام پالیسوں کو جاری رکھا جو مسلم و غیر مسلم کے شہری حقوق اور آزادی کے سلسلے میں رسول اکرمؐ نے اپنائی تھیں ابو بکرؓ و عمرؓ نے اپنے دور میں ا نہیں برقرار رکھا تھا۔ حضرت عثمانؑ کے دور میں بھی غیر مسلموں کو اپنے مذہبی طریقوں کے مطابق عبادت کرنے کی پوری آزادی حاصل تھی۔ علاوہ ازیں عثمانؑ کے دور میں اظہار رائے کی آزادی بھی اس حد تک تھی کہ دور عثمانی کے اوآخر میں اسی آزادی اظہار کا غالط استعمال کرتے ہوئے کچھ شرپند لوگوں نے حضرت عثمانؑ کے خلاف ایک سیاسی تحریک کا آغاز بھی کر دیا۔ لیکن آپؐ نے اس سیاسی بے چینی کے حالات میں بھی اپنے طور پر کسی بھی شخص کی آزادی اور حقوق مجبور نہیں ہونے دیئے۔ یہی وجہ تھی کہ شرپند عناصر حریت فکر و عمل کے حاصل شدہ حق کا ناجائز فائدہ اٹھاتے ہوئے آپؐ کے خلاف اٹھ کھڑے ہوئے اور آپؐ کے خلاف طرح طرح کے الزامات گھٹنے اور مشہور کرنے شروع کر دیئے۔ حضرت عثمانؑ نے ان الزامات کے بارے میں اپنی صفائی تو پیش کی لیکن ان شرپندوں کی زبان بند کرنے کے لیے کوئی مسوڑ کارروائی نہیں کی۔ نہ صرف یہ کہ آپؐ نے ان کے خلاف کوئی قدم نہیں اٹھایا بلکہ آپؐ نے ان شرپندوں کا خون بنبئے سے بچانے کے لیے اپنی زندگی تک داؤ پر نگاہی۔ جب آپؐ کو ان باغیوں کے خلاف مدد دینے کے لیے مختلف صحابہؓ نے پیش کش کی تو آپؐ نے یہی فرمایا کہ میں اپنی گردن بچانے کے لیے مسلمانوں کا خون بہانا نہیں چاہتا۔ اور یہ کہ میرا خیر خواہ وہ ہے جو کوارنہ اٹھائے۔ ۲۶ اس طرح آپؐ نے ان شرپندوں کے ہاتھوں جان دے دی جنہوں نے حریت و آزادی فکر کا غالط مفہوم لیتے ہوئے آپؐ کے خلاف بغاوت کی اور بالآخر آپؐ کو شہید کر دیا۔

عثمانی دور خلافت سے پہلے کا ایک واقعہ ہے جو کہ حریت فکر کی ایک عمدہ مثال ہے۔ حضرت ابو عبیدہ بن الجراح ایک دن حضرت عثمانؑ سے بحث کرنے لگے۔ انہوں نے کہا میں تین چیزوں میں آپؐ سے افضل ہوں۔ حضرت عثمانؑ نے پوچھا وہ کیا ہیں؟ حضرت ابو عبیدہ نے کہا اول یہ کہ بیت رضوان کے وقت میں حاضر تھا اور آپؐ اس وقت غائب تھے۔ دوسرا یہ کہ میں غزوہ بدرومیں

شریک تھا اور آپ نے اس میں شرکت نہیں کی۔ تیرے یہ کہ غزوہ احمد کے موقع پر میں ان لوگوں میں شامل تھا جو ثابت قدم رہے اور آپ اس میں ثابت قدم نہ رہ سکے۔ راوی کہتا ہے کہ حضرت عثمانؓ اس پر بالکل غصے میں نہیں آئے بلکہ بولے کہ آپ نے سچ کہا۔ پھر اپنا عذر بیان کرتے ہوئے عثمانؓ غنی کہنے لگے۔ جہاں تک بیعت رضوان کا معاملہ ہے تو رسول اکرمؐ نے مجھے اپنی حاجت کے تحت مکہ بھیجا تھا۔ اور غزوہ بدربار میں جو ہوا وہ یہ تھا کہ رسول اللہؐ نے مجھے اپنی جگہ مدینے میں مقصر فرمایا تھا۔ اور جہاں تک غزوہ احمد میں میری پسپائی کی بات ہے تو اللہ نے مجھے میری اس کوتاہی کے لیے معاف کر دیا ہے۔ ۲۷

اس واقعہ میں حضرت عثمانؓ کی ذات پر براد راست تنقید کی گئی تھی۔ مذکورہ بالامتنوں باقی بظاہر ان کی شخصیت کو مجرم اور مشتبہ کر رہی تھیں۔ مگر حضرت عثمانؓ نے اتنی سخت بات سن کر بھی غصے اور ناراضگی کا اظہار نہیں کیا۔ بلکہ انہوں نے خشنڈے طریقے سے کہا کہ بطور واقعہ آپ کا کہنا درست ہے۔ پھر اس اعتراف کے بعد انہوں نے تینوں واقعات کے بارے میں اپنا نقطہ نظر بیان کیا۔ حضرت عثمانؓ کے اس واقعے سے معلوم ہوتا ہے کہ اسلام کا طریقہ یہ ہے کہ انتہائی سخت تنقید کرنے والے کو بھی اظہار رائے کی آزادی دی جانی چاہیے اور تنقید کو خشنڈے دل سے ساجانا چاہیے اور اپنے آپ کو اشتغال سے بچاتے ہوئے سادہ طور پر اصل معاملہ کی وضاحت کی جانی چاہیے۔

حضرت عثمانؓ کے دورخلافت کے آخری ایام میں جب باغیوں نے آپ کے گھر کا حاصرہ کر لیا اور مکان سے آپ کے نکلنے پر پابندی لگادی تو آپ کے لیے مسجد جانا ممکن نہ رہا۔ آپ کی عدم موجودگی میں بلوائیوں کا سردار غافقی بن حرب مسجد بنبوی میں امام بن گیا اور نمازوں کی امامت شروع کر دی۔ مدینہ کے مسلمانوں کے لیے بڑی آزمائش تھی۔ نماز بھی مسجد میں ادا کرنا ضروری سمجھتے تھے لیکن ایک کھلے ہوئے مفسد اور غلط کار کو امام دیکھ کر اس سے گریزاں بھی تھے۔ اس نازک حالت میں ایک وفد حضرت عثمانؓ کے پاس گیا اور پوچھا کہ امیر المؤمنین! ہم اپنی نمازوں کے متعلق کیا کریں۔ آپؐ نے ہدایت فرمائی کہ اس کے پیچھے نماز ادا کر لیا کرو۔ آپؐ نے فرمایا:-

”فَإِذَا أَحْسَنَ النَّاسُ فَاحْسِنْ لَهُمْ فَإِذَا أَسَأْنَاهُمْ فَاجْتَنِبْ أَسَاءَهُمْ“ ۲۸

جب وہ لوگ کوئی نیک کام کریں تو اس میں ان کا ساتھ دو اور جب کوئی برا کام کریں تو ان کی برائی سے دور رہو۔

معلوم ہوا کہ اسلام میں اس بات پر بہت زور دیا گیا ہے کہ زبردست مخالفت، دشمنی اور شدید خطرے کے باوجود اطمینان رائے میں انصاف کا پہلو نظر کھا جائے۔

حضرت علیؑ، نبی کریم ﷺ کی سیرت طیبہ کی روشنی اور حکمت اسلام کے مرتع تھے اور یہ چیز آپ نے حضورؐ کے گھر میں تعلیم و تربیت کے دوران حاصل کی تھی۔ آپؐ کی پروش خود سرور کائنات نے فرمائی تھی اور خود تعلیم دی تھی۔ یہی وجہ ہے کہ آپؐ نے قول افضل دین اسلام کو مکمل طور پر سمجھا اور انسان کی عظمت اور اس کے عقیدہ و عمل کی آزادی کے حق کو پوری طرح محسوس کیا۔ حضرت علیؑ کے دور میں بڑے فتنے ائمہ۔ امیر معاویہؓ کے ساتھ سیاسی چقلش بڑی عجین صورت اختیار کر گئی۔ پھر خارجیوں نے شورش برپا کر دی اور کھلے عام بغاوت کا اعلان کر دیا۔ آپؐ نے ان کا حق تقدیم اور حق اطمینان رائے برقرار کھا اور ان کے خلاف کوئی قدم اٹھانے سے حتی المقدور گریز کیا۔ سیاسی گروہ بندی اور کچھ غلط فہمیوں کی وجہ سے بصرہ میں مسلمانوں کا آپؐ میں شدید اختلاف کی وجہ سے خونیں تصادم ہوا۔ اس موقع پر بھی حضرت علیؑ اپنے مخالفین کے لیے ایسا گمان رکھتے تھے جس سے یہ معلوم ہوتا ہے کہ رائے کا اختلاف کسی بھی صورت میں دل کا اختلاف نہیں ہوتا اور نہ ہی اس کو اتنی انتہا تک جانا چاہیے۔ جب حضرت علیؑ بصرہ روانہ ہونے لگے تو لوگوں نے آپؐ سے پوچھا کہ آپ کہاں جا رہے ہیں؟ انہوں نے بتایا کہ میرا مقصد یہ ہے کہ لوگوں کا اشتغال ختم ہو اور امت میں اتفاق پیدا ہو جائے۔ ایک شخص نے کہا کہ اگر بصرہ والے آپ کی بات نہ مانیں تو آپ کیا کریں گے؟ حضرت علیؑ نے کہا کہ ہم ان کو چھوڑے رہیں گے جب تک وہ ہم کو چھوڑے رہیں۔ کہنے والے نے کہا اگر وہ آپ کو نہ چھوڑیں اور جنگ ہی کرنا چاہیں تو پھر آپ کیا کریں گے۔ حضرت علیؑ نے کیا کہ ہم مدافعت میں لڑیں گے۔ کسی شخص (ابو سلام الدالانی) نے کہا کہ ہمارا اور ان کا کیا حال ہو گا اگر کل کے دن ہمارا ان سے مکراہ ہو گیا۔ حضرت علیؑ نے جواب دیا کہ میں امید کرتا ہوں کہ ہمارا یا ان کا جو آدمی بھی قتل ہو گا اور اس کا دل پاک صاف ہو گا تو اللہ اس کو ضرور جنت میں داخل کرے گا۔

معلوم ہوا کہ جنگ کی نوبت آجائے پر بھی مومن کا دل دوسرے کے لیے مساف رہتا ہے اور وہ اس کے لیے اچھا ہی گمان کرتا ہے۔ خارج کے خلاف بھی، باوجود ان کی کھلی بغاؤت کے، حضرت علیؓ نے کوئی قدم اٹھانے سے گریز ہی کیا۔ سید مودودی تحریر کرتے ہیں کہ حضرت علیؓ نے انسانی آزادی کے قانون کی خوب و صاحت کر دی ہے۔ آپ کے زمانے میں خارجیوں کی بغاؤت نے سراخایا۔ خارجیوں کے خیالات موجودہ زمانے کے انارکشوں اور شرپندوں سے ملتے جلتے تھے۔ آپ نے ان کا حق اظہار تسلیم کیا اور ان کے خلاف کوئی قدم نہیں اٹھایا۔ اس گروہ کے افراد قانون اور ریاست کی کھلے عام خلاف و رزی کرتے تھے اور اسلام میں ریاست کی ضرورت ہی کے منکر تھے اور تلوار کے ذریعے ریاست کو مٹانا چاہتے تھے۔ حضرت علیؓ نے ان کو یہ پیغام بھیجا کہ تم جہاں چاہو رہ سکتے ہو۔ ہمارے درمیان رہنے کی صرف ایک شرط ہے کہ تم لوگوں کا خون نہ بھاؤ گے اور ظالمانہ بخشنڈے استعمال نہیں کرو گے۔ ۲۱

خارج سے متعلق حضرت علیؓ کے اس پیغام کو امام رضیؓ نے یوں لکھا ہے ”هم تم کو مسجدوں میں آنے سے نہیں روکیں گے۔ ہم تمہیں مفتوحہ اموال کے حصے سے محروم نہیں کریں گے۔ جب تک تم ہمارے خلاف کوئی مسلح کارروائی نہ کرو۔“ ۲۲

مذکورہ بالا واقعات حضرت علیؓ کے احترام انسانیت، احترام قانون اور آزادی رائے کے جذبات کی بھرپور عکاسی کرتے ہیں۔

تحامس آرنلڈ (Thomas Arnold) مسلمانوں کی رواداری اور آزادی اظہار رائے و مذہب کی تعریف اس طرح کرتا ہے کہ ”عربوں کے دور حکومت کی پہلی صدی میں ٹلیساوں اور گرجا گھروں کو ایسی آزادی مذہبی کی اس سے پہلے بوزنطین حکومت کے دور میں صد یوں تک یہ چیز ناپید تھی۔ وہ اپنے نہ ہبی فرانس کی ادا میگی میں اب بالکل آزاد تھے۔“ ۲۳

حریت فکر و عمل کے یہ حالات مخفی خلفائے راشدین کے دور تک ہی محدود نہ تھے۔ بلکہ اس کی جھلک ہمیں مسلمانوں کی تاریخ کے ہر دور میں ملتی ہے۔ اس میں شک نہیں کہ بعد کے حکمرانوں میں اختلاف برداشت کرنے کی وجہ باقی نہ رہی جو خلفائے راشدین کے دور میں ملتی ہے۔ لیکن

اس معاملہ میں کسی قدر انحطاط کے باوجود جرأت اظہار اور احترام اختلاف رائے کی جو مشاہیں ہمارے ہاں ملتی ہیں وہ اس امر کا ثبوت ہیں کہ مسلمان اپنے حق سے کبھی کلیتاً و تبردار یا محروم نہیں ہوئے اور نہ ہی انہوں نے بالعموم کسی کو محروم کرنے کی کوشش کی ہے۔ مئوڑین اسلام اس بات پر متفق ہیں کہ عملی اعتبار سے حضرت امیر معاویہؓ ایک نہایت کامیاب حکمران تھے۔ ان کی کامیابی کا راز نہیں تھا کہ انہوں نے اپنے ماتحت علاقوں میں اختلاف کو سرے سے منادیا تھا بلکہ ان کی کامیابی کا راز سیاسی تدبیر تھا کہ انتہائی ناموافق بات کو بھی انتہائی تحمل کے ساتھ سن سکتے تھے۔ ابن قتبہ لکھتے ہیں کہ ایک دفعہ ایک شخص نے امیر معاویہؓ سے سخت کلامی کی۔ انہوں نے اس سے درگزر کیا۔ ان سے کہا گیا کہ آپ ایسے (برے) آدمی سے درگزر کر رہے ہیں۔ انہوں نے جواب دیا کہ میں لوگوں کے درمیان اور ان کی زبان کے درمیان حائل نہیں ہوتا جب تک وہ ہمارے اور ہماری سلطنت کے درمیان حائل نہیں ہوتے۔ ۳۲

حجاج بن یوسف بنو امیہ کا ظالم ترین حکمران تھا۔ اس نے ایک شخص سے پوچھا۔ کیا تم محمد بن یوسف کو جانتے ہو؟ اس نے کہا کیوں نہیں جانتا۔ حجاج نے کہا مجھے اس کے کروار کے بارے میں بتاؤ۔ اس نے جواب دیا۔ وہ تو بڑا ہی بدآدمی ہے، اللہ اور اس کے احکام سے سرتاسری میں کیتا ہے۔ حجاج کا چہرہ غصے سے سرخ ہو گیا اور کرخت آواز میں بولا۔ کم بجتن تجھے معلوم نہیں وہ میرا بھائی ہے۔ اس نے اطمینان سے جواب دیا۔ ہاں ہاں! جانتا ہوں۔ مگر کیا تو نہیں جانتا کہ اللہ میرا رب ہے اور خدا کی قسم وہ مجھے اس سے زیادہ محبوب و مطلوب ہے جتنا تجھے تیرا بھائی۔ ۳۳ یعنی باوجود حکمرانوں کی سخت گیری کے، اپنی رائے کے اظہار میں مسلمانوں نے کبھی اپنے آپ کو کسی کا پابند نہیں سمجھا۔

بنو امیہ نے خوارج اور شیعہ دونوں گروہوں کے ساتھ جنگ کی۔ یہ دونوں اس دور کی سیاسی

پارٹیاں تھیں۔ ان سیاسی جماعتوں کے علاوہ بنو امیہ نے مذہبی جماعتوں اور فکری گروہوں کو کچھ نہیں کہا۔ چنانچہ اس دور میں مرجدہ، وعیدیہ، معتزلہ وغیرہ کے نام سے کئی مذہبی گروہ وجود میں آئے اور اسلام کے اندر نئی نئی عقلی بحثوں کا آغاز ہوا۔ حکمران خاندان نے بالعموم ان مذہبی بحثوں سے کوئی سروکار نہ رکھا۔ ابتدائے اسلام میں جن عقلی بحثوں میں نہ الجھنے کا درس دیا گیا تھا، اس دور میں

مسلمانوں کے چند گروہوں نے انہی مسائل میں اپنے خیالات کا دل کھول کر اور پوری آزادی کے ساتھ اظہار کیا۔ اس کی وجہ یہ تھی کہ وقت گزرنے کے ساتھ ساتھ بہت سارے غیر اسلامی اور عجمی افکار و عوامل کا رفرما ہو گئے تھے۔

ڈاکٹر عبدالخالق اور یوسف شیدائی اپنی کتاب "مسلم فلسفہ" میں تحریر کرتے ہیں کہ "مختلف عمرانی، نفیاتی اور جغرافیائی عوامل کے زیر اثر مسلمانوں میں فلسفیانہ روحانات فروغ پانے لگے۔ سب سے قوی وجہ یہ تھی کہ مختلف اقوام ملل اور ادیان و مذاہب کے لوگ دائرہ اسلام میں داخل ہو رہے تھے جو اپنے ساتھ موروٹی نظام ہائے فکر لے کر آئے تھے۔ وہ عقائد اسلامی کی تعبیر اپنے اپنے مخصوص نقطہ ہائے نظر کے تحت کرنے لگے۔ اور مختلف پیش آمدہ مسائل کے بارے میں اظہار خیال کرتے وقت اپنی ذہنی افتادہ اور میلان طبع کے زیر اشنی نئی توجیہیں کرنے لگے۔ یوں جدا گانہ مکاتیب فکر کا آغاز ہوا۔"^{۲۵}

بنوامیہ کے حکمرانوں نے خصوصی طور پر مذہبی معاملات میں اظہار رائے کی مکمل آزادی دے رکھی تھی۔ یہی وجہ ہے کہ اس دور میں نئی نئی فکری جماعتیں اور عقائد ظہور پذیر ہوتے رہے۔ چنانچہ اسی دور میں حریت فکر جو کہ خالصتاً ایک ثابت قدر ہے، منقی روحانات کے زیر اثر آتی چلی گئی۔ بعد ازاں مسلمانوں کا یونانی علوم سے تعارف اور یونانی فکر و فلسفہ کا عربی زبان میں ترجمہ بھی اس روشن کے پروان چڑھانے میں قوی تحریر کیا گیا۔

علامہ عبدالوحید خان مسلم معاشرے پر عجمی اثرات کے حوالے سے تحریر کرتے ہیں کہ "اسلام میں ایرانی، شامی، نصرانی، رومانی اور قبطی وغیر مختلف اقوام کے افراد داخل ہوئے تھے اور یہ نامکن تھا کہ یہ سب اپنے ان موروٹی عقائد سے پاک ہو کر، جن پر صد یوں سے ان کا خاندان عمل پیرا چلا آ رہا تھا، اسلام کے صحیح منشاء اور حقیقت کو تمجیہیں۔ بس وہ اپنی آبائی ذہنیت کو اسلامی تعلیمات کے سمجھنے اور عمل کرنے میں داخل کے بغیر نہ رہ سکے"۔^{۲۶}

عجمی اثرات اور مختلف افکار سے متاثر اسلامی معاشرے کا تذکرہ شبلی نعمانی اس طرح سے کرتے ہیں کہ "ایک ہی صدی کے اندر اندر گونا گون خیالات کا سیلا ب آگیا جو لحظہ ب لحظہ چڑھتا جاتا

تحا اور جس کی بدولت بیسوں نئے فرقے قائم ہوتے جاتے تھے۔ یہ فرقے اگرچہ اعتقادات میں مختلف تھے اہم ہر فرقہ کو عام آزادی تھی۔ ہر فرقہ جس طرح اور جس ترتیب سے اپنے اعتقادات و خیالات کو پھیلانا چاہتا تھا، پھیلا سکتا تھا۔ ۷۴

اموی حکومت نے مسلمانوں کو جو مذہبی آزادی دے رکھی تھی اس کی ایک وجہ یہ بھی تھی کہ حکمران خاندان نے سرکاری طور پر کسی خاص مذہبی نقطہ نظر کو اپنی پالیسی قرار نہیں دیا تھا۔ وہ محض سیاسی طور پر لوگوں کو اپنے ماتحت رکھنا ضروری خیال کرتے تھے۔ اس لیے مسلم گروہوں کے مذہبی عقائد و نظریات سے تقریباً بے نیاز تھے۔ لیکن جب دوسری صدی ہجری میں اموی خاندان کا تختہ الثاد یا گیا اور عباسی خاندان نے عنان حکومت سنبھالی تو انہوں نے اپنے آپ کو مذہب کا ترجمان بھی قرار دیا۔ جس کا نقصان یہ ہوا کہ سیاسی امور کے ساتھ ساتھ مذہبی امور میں بھی مسلمانوں کی آزادی انہیار رائے پر کسی حد تک پابندیاں لگ گئیں۔ دولت عباسیہ کے حکمران یہ خواہش رکھتے تھے کہ لوگ ان کی پسند کے مطابق ہی عقائد و نظریات بھی رکھیں کیونکہ وہ اپنی سیاسی قیادت کے ساتھ ساتھ مذہبی سیادت بھی تسلیم کروانا چاہتے تھے۔ لہذا وہ بڑے بڑے علماء و فقہاء کی حمایت حاصل کرنا ضروری خیال کرتے تھے۔ خلیفہ ابو جعفر منصور نے امام ابو حنفیہ کو منصب قضاۃ پیش کیا تاکہ کسی طرح اس کو اور اس کی حکومت کو ایک بڑے فقیہہ اور عالم کی حمایت حاصل ہو سکے۔ امام ابو حنفیہ نے منصور کے خلاف خروج کی گھلتم کھلا حمایت کی تھی۔ جس کا منصور کو رنج تھا لیکن وہ اس کا بدلہ بخنی کا برداشت کر کے نہیں لے سکتا تھا کیونکہ ایسا کرنا خود اس کی حکومت کے لیے خطرناک ہو سکتا تھا۔

سید مودودی لکھتے ہیں کہ ”اسے (منصور کو) معلوم تھا کہ ایک امام حسینؑ کے قتل نے بنو امیہ کے خلاف مسلمانوں میں کتنی نفرتیں پیدا کر دی تھیں اور اس کی بدولت ان کا اقتدار کسی آسانی سے اکھاڑ پھینکا گیا۔ اس لیے وہ نہیں (امام ابو حنفیہ کو) مارنے (یاختی کرنے) کی بجائے سونے کی زنجیروں میں باندھ کر اپنے مقاصد کے لیے استعمال کرنا زیادہ بہتر سمجھتا تھا۔ اس نے ان کے سامنے بار بار قضاۃ کا منصب اس نیت سے پیش کیا۔ یہاں تک کہ انہیں تمام سلطنت عباسیہ کا قاضی القضاۃ مقرر کرنے کے پیشکش بھی کی۔ مگر وہ (امام ابو حنفیہ) ایک مدت تک طرح طرح کے جیلوں سے اسے

ٹالتے رہے۔ ۲۸ منصور کے باربا اصرار کے باوجود جب امام صاحب نے صاف انکار کر دیا تو بالآخر منصور بھی خخت پر اتر آیا۔

سید مودودیؒ مزید تحریر کرتے ہیں کہ ”جب منصور کو یقین ہو گیا کہ شخص اس شہری پنجرے میں بند ہونے کے لیے تیار نہیں تو وہ عربیاں انتقام پر اتر آیا، انہیں کوڑوں سے پنوایا، جیل میں ڈال کر کھانے پینے کی خخت تکلیفیں دیں، پھر ایک مکان میں نظر بند کر دیا جہاں بقول بعض طبعی موت سے اور بقول بعض زہر سے، ان کی زندگی کا خاتمہ ہو گیا۔ ۲۹

یعنی باوجود عباسی حکمرانوں کی خختی اور مذہبی نارواداری کے حریت فکر کے علمبردار ہر دور میں پیدا ہوتے رہے جنہوں نے قید بند کی صعوبتوں کی بھی کوئی پرواہ نہیں کی۔

ایک دفعہ غلیفہ ہارون الرشید خطبہ دے رہا تھا کہ ایک شخص نے کھڑے ہو کر کہا ”خدا کی تم! تم نے مال کی تقسیم برابر کی نہ عدل و انصاف سے کام لیا، بلکہ اس کی بجائے فلاں فلاں برائیاں کیں“۔ ہارون نے اس کی گرفتاری کا حکم دے دیا۔ نماز کے بعد قاضی ابو یوسفؒ کو طلب کیا گیا۔ ہارون نے ان سے کہا کہ اس شخص نے آج ایسی گفتگو کی ہے کہ اس سے پہلے کسی نے نہیں کی وہ (ہارون) اس وقت غصے میں تھا اور گرفتار ہونے والا شخص جلادوں کے درمیان کھڑا ہوا تھا۔ قاضی صاحب نے نبی اکرمؐ کے اسوہ حسنہ اور خلفاء راشدین کے طرز عمل کی مثالیں پیش کر کے بڑی جرات سے کہا۔ ”آپ اسے سزا نہیں دے سکتے“۔ اسوہ حسنہ کا حوالہ سامنے آتے ہی ہارون کا غصہ جاتا رہا اور اس نے اس شخص کو فوراً چھوڑ دینے کا حکم دیا۔ ۳۰

دوسری صدی ہجری کی ابتداء سے ہی مسلمانوں کا تعارف یونانی فلسفہ سے ہوا۔ یہ فلسفہ شخص چند خیالات و قیاسات کا مجموعہ اور الفاظ کا ایک طلسم تھا جس کے پیچھے کوئی حقیقت و اصلیت نہ تھی۔ جب یونانی و سریانی کتابوں کے تراجم ہوئے اور قدیم مذاہب و ممالک کے علماء و متكلمین سے اختلاط ہوا تو امت کے وہ گروہ جو جلد متاثر ہونے کی قابلیت رکھتے تھے اور جن کی ذہانت میں گہرائی اور پچشتی سے زیادہ طحیت اور جدت تھی، اس طرز فکر اور طریقہ بحث سے متاثر ہوئے۔ اس کے نتیجے میں اللہ تعالیٰ کی ذات و صفات، ان کے باہمی تعلق، کلام الہی، رؤیت باری تعالیٰ، مسئلہ عدل، تقدیر

اور جبر و اختیار وغیرہ کے متعلق ایسی بحثیں اور مسائل پیدا ہو گئے جو نہ دینی حیثیت سے ضروری تھے نہ دنیاوی حیثیت سے مفید۔ بلکہ امت کی وحدت اور مسلمانوں کی قوت کے لیے مضر تھے۔ دینی فلسفیوں کے اس گروہ کی امامت معتزلہ کر رہے تھے جو اپنے وقت کے ”روشن خیال“ عالم اور پر جوش متكلم تھے۔ انہوں نے علمی و عقلی بحثوں کو کفر و ایمان کا معیار بنادیا۔ ہارون الرشید کے دور خلافت تک معتزلہ کو عروج حاصل نہیں ہوا۔ یا یوں کہنا چاہیے کہ سرکاری سرپرستی حاصل نہیں ہوئی۔ مامون کے زمانہ میں، جو یونانی فلسفہ اور عقلیت سے مرعوب تھا، معتزلہ کو عروج حاصل ہوا اور مذہب اعتزال کو حکومت وقت کی سرپرستی حاصل ہو گئی۔ پھر کئی سال تک مذہب اعتزال کا ذہنی بھتار رہا۔ معتزلہ نے سرکاری سرپرستی میں اپنے نظریات کے فروغ کے لیے جبرا راستہ بھی اختیار کیا مگر ابو الحسن علی اشعری نے معتزلہ کے افکار و نظریات کا انہی کے میدان میں زبردست مقابلہ کیا۔ یہاں سے اشعری مکتب فکر کی بنیاد پڑی جو بعد میں اشاعرہ کہلائے۔ یہ گروہ نبٹا مسلک اعتزال کا حامل تھا۔

علامہ اقبال معتزلہ داشاعرہ کے زوال و عروج کے بارے میں لکھتے ہیں کہ ”خاندان عباسیہ کے ابتدائی خلفاء کی سرپرستی میں عقلیت اسلامی دنیا کے عقلی مرکز میں پہلی پھولتی رہی۔ لیکن نویں صدی عیسوی کے نصف اول میں اس کو ایک زبردست رد عمل سے دوچار ہونا پڑا۔ جس کا پر جوش علمبردار الاعشری (تاریخ ولادت ۳۷۸ء) تھا۔ اس نے علماء عقلیت (معتزلہ) سے تعلیم پا کر خود انہی کے طریقوں سے ان کی اس عظیم الشان عمارت کو منہدم کرنے کی کوشش کی جو بڑی محنت سے تیار کی گئی۔ بصرہ کے مکتب اعتزال کے نامندے الجائی کا شاگرد تھا۔ جس کے ساتھ اس نے کئی مناظرے کیے اور بالآخر ان مناظروں کی وجہ سے ان کے دوستانہ تعلقات منقطع ہو گئے اور شاگرد نے معتزلہ کے مسلک کو خیر باد کہہ دیا۔“ ۱۷

دور عباسیہ میں بالعلوم اور مامون عباسی کے دور سے آگے بالخصوص، افہما رائے کی آزادی کو بڑی تحریک سے کچلا گیا۔ اور معتزلہ کے سرکاری سرپرستی کے دور میں نہ ہی آزادی اور افکار و نظریات پر پابندی لگادی گئی۔ اس ترقی مذہبی پالیسی کی زد میں امام احمد بن حنبل جیسا جلیل القدر امام بھی آیا۔ جب مامون نے خلق قرآن کے نظریہ کو بزرگوں پر ٹھوپنا چاہا تو امام احمد بن حنبل نے اس کی ختنہ مخالفت

کی۔ امام احمد بن حنبلؓ کو خلق قرآن کا عقیدہ تسلیم نہ کرنے کی پاداش میں جس ابتلاء سے گزرتا پڑا اور جس انداز سے وہ اپنے موقف پڑھئے رہے، حریت فکر کے نام لیواوں کے لیے مستقل مزاہی کا آنکھیں کھول دینے والا واقعہ ہے۔ امام موصوف نے ظلم و تشدد کے پھاڑتوڑے جانے کے باوجود غلط عقائد کی نہ مت کی اور تاریخ اسلامی میں آزادی فکر کا عظیم باب رقم کر گئے۔

مولانا ابو الحسن علی ندوی نے امام احمد بن حنبلؓ کی استقال و ثابت قدمی کی کہانی پر بڑی

تفصیل سے روشنی ڈالی ہے۔ اس کا خلاصہ درج ذیل ہے۔

”مامون نے خلق قرآن کے مسئلہ پر اپنی پوری توجہ مرکوز کر دی۔ ۲۱۸ میں اس نے والی بغداد اسحاق بن ابراہیم کے نام کیے بعد دیگر تین خطوط روانہ کیے جس میں تمام لوگوں سے عقیدہ خلق قرآن کو تسلیم کرنا ضروری قرار دیا اور اسحاق کو لکھا کہ جو لوگ اس عقیدہ کو نہیں مانتے انہیں پابجولاں اس کے پاس بھیج دیا جائے۔ بالآخر بغداد کے تمام علماء و عوام نظریہ خلق قرآن کو تسلیم کر لیا سوائے چار لوگوں کے۔ امام احمد بن حنبلؓ، سجادہ، قواریری اور محمد بن نوح۔ ان چاروں کو بیڑیوں اور چمنکیوں میں مامون کی طرف روانہ کر دیا گیا۔ دوسرے دن سجادہ نے اور تیسرے دن قواریری نے اپنی رائے سے رجوع کر لیا۔ راستے میں محمد بن نوح کا انتقال ہو گیا۔ اسی دوران مامون کے انتقال کی خبر پہنچی اور امام صاحب کو بغداد واپس بھیج دیا گیا۔ مامون نے اپنے جائشیں معتصم کو وصیت کی تھی کہ وہ قرآن کے بارے میں اس مسلک اور عقیدہ پر قائم رہے اور اسی کی پالیسی پر عمل کرے۔ معتصم کے دور میں نظریہ خلق قرآن کے ابطال، عقیدہ صحیح کے اظہار و اثبات اور حکومت وقت کے مقابلہ کی ذمہ داری تھا امام احمد بن حنبلؓ پر تھی۔ امام احمد کو معتصم کے سامنے پیش کیا گیا اور ان کو عقیدہ خلق قرآن کے انکار اور اپنے موقف پر اصرار کی وجہ سے ۲۸ کوڑے لگائے گئے۔ ایک تازہ دم جلا د صرف دو کوڑے لگاتا تھا، پھر دوسرا جلا د بلایا جاتا تھا۔ امام احمدؓ کوڑے پر فرماتے تھے کہ میرے سامنے اللہ کی کتاب یا اس کے رسولؓ کی سنت سے کچھ چیز کرو تو میں اس کو مان لوں۔ تقریباً انھائیں میئے تک آپؓ کو بھی وقید میں رکھا گیا اور کل ۳۴ یا ۳۵ کوڑے لگائے گئے۔ اس دوران امام کو روزے کی حالت میں بھی کوڑے مارے گئے۔ لوگوں نے امام صاحب کو سمجھانے کی کوشش کی کہ جان پھانے کے لیے عقیدہ کا اقرار

کر لینے کی گنجائش موجود ہے لیکن آپ نہ مانے۔ اور حریت فکر کے اظہار میں انتہا درجہ کی مستقل مزاجی کا شہوت دیا۔ امام کی بے نظیر ثابت قدی اور استقامت سے یہ قندھمیشہ کے لیے ختم ہو گیا اور مسلمان ایک بڑے دینی خطرے سے محفوظ ہو گئے۔ ۲۳

امون، معتصم اور واثق اگر خود صرف اپنے طور پر قرآن مجید کے مخلوق ہونے پر یقین رکھتے تو شاید امام احمد بن حنبل کو کوئی اعتراض نہ ہوتا۔ لیکن جب ابھوں نے اس نظریہ کو بزو رانج کرنا چاہا تو امام صاحب بھی اس راستے کو حق کا راستہ سمجھتے ہوئے دین میں کے صحیح عقائد کی حفاظت کے لیے اظہار رائے کی آزادی کا علم لے کر ڈٹ گئے۔ اور بالآخر فتح انہی کی ہوئی۔ اور انجام کا رواثق کو اپنے موقف سے دستبردار ہونا پڑا۔

درachi مسلمانوں کے عقائد اور ایمانیات کو معزز لے اور ان جیسی عصری تحریکات کے منفی تصور حریت فکر کے سبب جن افکار و نظریات کا سامنا کرنا پڑا وہ وقتی طور پر تو ایک شاید یلغار کی صورت اختیار کر گیا۔ مگر علماء، محدثین اور فقہاء میں سے حریت فکر کے حقیقی علمبرداروں نے علمی جدوجہد کے ذریعے آزادی کے ان منفی تصورات کا راستہ روک دیا۔ اس سے یہیں سمجھ لینا چاہیے کہ حریت فکر کے سرچشمے بند کر دیئے گئے اور عیسائیت کی مذہبی قیادت کی طرح پاپائیت اپنالی گئی۔ بلکہ اس ساری جدوجہد کے ذریعے سے تصور حریت کو حد اعدال اور توازن سے آشنا کیا گیا۔ جو فطرت انسانی کے عین مطابق ہے۔ تاریخ اسلام گواہ ہے کہ اسلام نے ہمیشہ حریت فکر کے پودے کی آبیاری کی ہے اور قرآن و حدیث میں بار بار تعلق، تذکر، تکرار اور تمدبر جیسی صفات کی تاکید کر کے فکر انسانی کی نئی راہیں معین کی ہیں۔

مصادر و مراجع

- ١- نعيم احمد، تاريخ فلسفه يونان، علمي كتاب خانه لا هبور، ١٩٩٣ء، ص ٨٠

٢- ابن هشام، السيرۃ النبویة، انتشارات مصطفوی ایران، ١٣٦٨ھ، ج ١، ص ٢٨٣-٢٨٥

٣- ابن ماجہ، محمد بن زید القرزوی، السنن، دارالكتب العلمیه بیروت، سان، کتاب الفتن، باب الامر بالمعروف و اثنی ععن المکنر، ج ٢، ص ١٣٦٧-

٤- الخطیب التبریزی، محمد بن عبدالله، مشکوكة المصانع، دارالفکر بیروت، ١٩٩١ء، کتاب الرقاد، باب فصل الفقراء---انج، جلد ٣، ص ١٣١

٥- نعیم صدیقی، محسن انسانیت، اسلامک پبلی کیشنر لا هبور، ١٩٨٩ء، ص ١٥٠-١٥١

٦- ابن کثیر، عماد الدین، البدایة و انھایی، مکتبۃ المعارف بیروت، ١٩٦٦ء، ج ٣، ص ٢٦٧

٧- البخاری، کتاب الطلاق، باب شفاعة النبيؐ فی زوج بریرة، ج ٢، ص ١٧٢

٨- السیرۃ النبویة، ج ٣، ص ٦٧

٩- مند احمد، ج ٧، ص ١٧

١٠- محمد حسین ہیکل، حیاة محمد (مترجم امام خان نوشہروی)، ادارہ ثقافت اسلامیہ لا هبور، ١٩٥٥ء، ص ٢٨٦

11. Hamidullah, M., The first written constitution in the world,
Ashraf press Lahore, 1975, P-48.

- البلاذري، احمد بن يحيى، نووح البدان، مكتبة النهضة المصرية - ١٢

قاهره، ١٩٥٦ء، ج ١، ص ٧٧

البداية والنهاية، ج ٣، ص ٢٩٥

ابن سعد، محمد، الطبقات الكبرى، دار الفکر، بيروت، ١٩٩٢ء، ج ٢، ص ١٤٠ - ١٣

- خورشید احمد فاروق، حضرت ابو بکر صدیق کے سرکاری خطوط، ادارہ اسلامیات
لارڈ اسٹینلی، ۱۹۸۷ء، ص ۲۷۷۔
- ابو یوسف، یعقوب بن ابراہیم، کتاب المحرج، ادارۃ القرآن والعلوم الاسلامیہ
کراچی، ۱۹۸۷ء، ص ۲۷۷۔
- البدایۃ والنھایۃ، ج ۳، ص ۳۶۰۔
- شناع اللہ پانی پی تفسیر مظہری، تصحیح ایم سعید کمپنی کراچی، ۱۹۸۰ء، ج ۵، ص ۳۱۶۔
- الطبقات، ج ۲۵۲، ص ۲۵۲۔
- کتاب المحرج، ص ۳۷۔
- الطبری، محمد بن جریر، تاریخ الامم والملوک، مطبعة الاستقامة قاهرہ، ۱۹۳۹ء، ج ۳، ص ۱۰۵۔
- القرآن الحکیم، (النساء) ۲۰: ۳۔
- ابن کثیر، عواد الدین، تفسیر القرآن العظیم، المکتبۃ الملکیۃ، من، ۱۹۳۸ء، ج ۱، ص ۳۲۸۔
- شبل نعمانی، الفاروق، مکتبہ رحمانیہ لاہور، س، ص ۲۲۲۔
- عباس محمود الغفار، العقربیات الاسلامیہ، دارالآداب بیروت، ۱۹۲۲ء، ص ۳۳۸۔
- الطبقات، ج ۲، ص ۹۰۔
- العقربیات الاسلامیہ، ص ۱۷۵۔
- فتح الباری، ج ۲، ص ۱۵۰۔
- البدایۃ والنھایۃ، ج ۷، ص ۲۳۸۔
30. Maududi, A.A., Islamic Law and constitution, Islamic publications Lahore. 1980, P-250
- السرخی، المبوط، مطبعة السعادة مصر، ۱۳۲۲ھ، ج ۱۰، ص ۱۲۵۔
32. Arnold, T.W., The preaching of Islam, Sh.Ashraf publications Lahore. 1961, P-56.

- ۳۳۔ ابن قتیبیہ، عیون الاخبار، القاہرہ، ۱۳۲۵ھ، ج ۱، ص ۲۸۳
- ۳۴۔ رئیس احمد جعفری، اسلامی جمہوریت، ادارہ ثقافت اسلامیہ لاہور، ۱۹۶۸ء، ص ۱۶۵
- ۳۵۔ عبدالخالق، یوسف شیدائی، مسلم فلسفہ، عزیز پبلشرز لاہور، ۱۹۸۲ء، ص ۲۷۸
- ۳۶۔ عبد الوحید خان، مسلمانوں کے عروج و زوال کی داستان، دوست ایسوی ایش
لاہور، ۱۹۹۶ء، ص ۳۱۶
- ۳۷۔ شبیل نعمانی، علم الکلام اور الکلام، نفیس اکیڈمی کراچی، ۱۹۷۹ء، ج ۱، ص ۱۱۹
- ۳۸۔ مودودی، ابوالاعلیٰ سید، خلافت و ملوکیت، ادارہ تربیت جماعت القرآن لاہور، ۱۹۹۲ء، ص ۲۶۰
- ۳۹۔ ایضاً، ص ۲۶۱
- ۴۰۔ نجات اللہ صدیقی، اسلام کا نظام مصالل، (اردو ترجمہ کتاب الخراج)، مکتبہ جماعت اغ راہ
کراچی، ۱۹۶۶ء، ص ۵۳
- ۴۱۔ اقبال، علام محمد، فلسفہ عجم (مترجم میر حسن الدین)، نفیس اکیڈمی، کراچی، ۱۹۸۲ء، ص ۲۱
- ۴۲۔ ندوی، ابو الحسن علی، تاریخ دعوت و عزیمت، مجلس نشریات اسلام کراچی، ۱۹۶۹ء، تتخیص
از ص ۹۶-۱۰۰



عربی مقالہ

